
सं० प्र010ए / गृ0नि0अ0 (विविध ) - 890 / 98 – 3830 / विo( अ0 ), 

वित्त विभाग 


संकल्प 

24 मई 2018 
विषयः- राज्य सरकार द्वारा सप्तम वेतन पुनरीक्षण के फलस्वरूप गृह निर्माण / वृहद्दीकरण अग्रिमों की 

अधिसीमा में उत्क्रमण एवं सूद की दर में संशोधन तथा कम्प्यूटर अग्रिम की अधिसीमा में 
अभिवृद्धि / संशोधन । 


राज्य सरकार के सेवी वर्ग के लिए केन्द्र के अनुरूप गृह निर्माण / वृहद्दीकरण अग्रिम एवं कम्प्यूटर 
अग्रिम से संबंधित विभागीय संकल्पों / आदेशों में निम्नलिखित संशोधन किया जाना है : 

( क ) गृह निर्माण अग्रिम : 
( 1 ) वित्त विभागीय संकल्प सं0 - 420 दिनांक 21.01. 2000 की कंडिका - 5 (i) एवं 809 दिनांक 

22.05. 2006 की कंडिका - ( क ) में यथा संशोधित आदेश सं0 - 626 दिनांक 30.06. 2010 की 
कंडिका - ( क ) में वर्णित पे - बैण्ड में प्राप्त वेतन एवं ग्रेड - पे का 34 गुणा था , के स्थान पर 34 
माह के मूल वेतन और अधिकतम 25. 00 लाख रूपये अथवा घर / फ्लैट की अनुमानित लागत 
या कर्मचारी के भुगतान क्षमता के अनुसार परिकलित राशि - इनमें से जो भी कम होगी, देय 
होगा । जहाँ तक प्रस्तावित भवन निर्माण / फ्लैट क्रय की अधिकतम लागत का प्रश्न है, जो पूर्व 
में यह संबंधित कर्मी के पे - बैण्ड में प्राप्त वेतन एवं ग्रेड - पे का 134 गुणा के स्थान पर कर्मी 
के मूल वेतन के 139 गुणा हो सकती है परन्तु इसकी अधिकतम लागत सीमा एक करोड़ 
रूपये तक होगी । 
इसी संकल्प की कंडिका - 5 (ii), 809 दिनांक 22. 05.2006 की कंडिका – ( क ) एवं आदेश 
सं0 - 887 दिनांक 26.05.2006 में यथा संशोधित आदेश सं0 - 626 दिनांक 30. 06 . 2010 की 
कंडिका - ( क ) में वर्णित मौजूदा मकान के विस्तार / वृहद्दीकरण के लिए अधिकतम अनुमान्य 
राशि पे - बैण्ड में प्राप्त वेतन एवं ग्रेड - पे का 34 गुणा, के स्थान पर 34 माह के मूल वेतन के 

आधार पर आकलित किया जाएगा, जो अधिकतम 10.00 लाख रूपये अथवा वृहद्दीकरण की 
लागत अथवा भुगतान क्षमता - इनमें से जो भी कम होगी , देय होगा । 
इसी संकल्प की कंडिका - 7 में अंकित सरकारी कर्मचारियों के अग्रिम राशि की गणना करने के 
लिए , अग्रिम अदायगी की क्षतमा केन्द्र के अनुरूप निम्नानुसार परिकलित की जाएगी । 


( 3 ) 


( क ) 20 वर्ष के बाद सेवा निवृत होने वाले | मूल वेतन का 40 % 

कर्मचारी । 
( ख ) 10 वर्ष के बाद परन्तु 20 वर्ष के पहले मूल वेतन का 40 % , मृत्यु - सह - सेवा निवृति 
सेवा निवृत होने वाले कर्मचारी । 

उपदान का 65 % समायोजित किया जाएगा । 
( ग ) 10 वर्ष के अन्दर सेवा निवृत होने वाले मूल वेतन का 50 % , मृत्यु - सह - सेवा निवृति 
कर्मचारी । 

उपदान का 75 % समायोजित किया जाएगा । 


सरकारी कर्मचारियों / पदाधिकारियों को गृह निर्माण / वृहद्दीकरण अग्रिम हेतु देय अग्रिम की 
राशि पर वित्त विभागीय आदेश सं0 - 898 दिनांक 08.08.2003 में अंकित सूद की दरों के स्थान 
पर केन्द्र के अनुरूप सूद की दर 8.5 % होगी । अग्रिम के स्वीकृत्यादेश में निहित शर्तों के 
अनुपालन एवं सक्षम पदाधिकारियों द्वारा मूलधन की पूरी राशि का ससमय भुगतान का 
प्रमाण - पत्र नही देने पर निर्धारित सूद की दर के अतिरिक्त 2.5 % सूद चार्ज किया जाएगा । 
उपर्युक्त संकल्प / आदेश की अन्य शर्त्त यथावत रहेंगी । 


( ख ) कम्प्यूटर अग्रिम : 
( 1) वित्त विभागीय संकल्प सं0 - 1624 दिनांक 29.08 . 2002 की कंडिका - 2, संकल्प सं0 - 1497 

दिनांक 15. 11.2007 की कंडिका - ( ख )(i), आदेश सं0 - 626 दिनांक 30.06. 2010 की 
कंडिका - ( घ), 1478 दिनांक 07.12. 2010 में संशोधनोपरान्त केन्द्र के अनुरूप राज्य सरकार के 
कर्मीयों को कम्प्यूटर अग्रिम 50. 00 हजार रूपये एवं पूरे सेवा काल में 5 बार देय होगा । 
उपर्युक्त संकल्प / आदेश की अन्य शर्त्त एवं उनपर देय सूद की दर और संबंधित बिन्दुओं के 
बारे में पूर्व से निर्धारित प्रक्रिया / नियम लागू रहेंगी । 


( ग ) मोटरकार अग्रिम एवं मोटरसाईकिल / स्कटर / मोपेड अग्रिम । राज्य सरकार के सेवी वर्ग को 
दी जानेवाली मोटरकार / मोटरसाईकिल / स्कूटर / मोपेड अग्रिम एवं बिहार न्यायिक सेवा के पदाधिकारियों को दी 
जानेवाली मोटरकार अग्रिम समाप्त किया जाता है । 

( घ ) उल्लिखित अग्रिम संबंधी सुविधाएँ एवं प्रावधान आदेश निर्गत की तिथि से लागू होगी । 
आदेश: - आदेश दिया जाता है कि इस संकल्प का प्रकाशन सर्वसाधारण की जानकारी हेतु 
बिहार गजट के असाधारण अंक में किया जाए । 

बिहार राज्यपाल के आदेश से , 

राहुल सिंह , 
सचिव ( व्यय ) । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 
बिहार गजट ( असाधारण ) 472- 571 + 10- डी0टी0पी0 । 

